

## सूचना केन्द्र में लगाए पौधे

**माई झुं.** 29 जून। हरित राजस्थान कार्यक्रमान्तर्गत यहां सूचना केन्द्र परिसर में सोमवार को नीम के पांच पौधे लगाये गये तथा इनकी परवरिश का संकल्प भी लिया गया। यह आयोजन दैनिक नवज्योति के संस्थापक संपादक स्व. कप्तान दुर्गाप्रसाद चौधरी की स्मृति में नवज्योति के जिला कार्यालय तथा स्काउट गाइड के सहयोग से आयोजित किया गया। इस अवसर पर वरिष्ठ पत्रकार राजेन्द्र सिंह निर्वाण, सी.ओ. स्काउट मान महेन्द्र सिंह भाटी, सतीश टेलर, रामदेव गढ़वाल, रघुवीर सिंह, श्रीमती बनारसी तथा सूचना केन्द्र के अधिकारी व कर्मचारी उपस्थित थे।

## महर्षि दयानंद बालिका का परिणाम रहा श्रेष्ठ

**माई झुं.** न्यूज। बीएससी पार्ट द्वितीय परीक्षा परिणाम में महर्षि दयानंद बालिका विज्ञान महाविद्यालय की छात्राओं ने श्रेष्ठ प्रदर्शन किया जिसके लिए महाविद्यालय प्रिंसिपल डा. रामस्वरूप गढ़वाल के सानिध्य में छात्राओं को बधाई के साथ मिठाई बांटी गयी। प्रिंसिपल डॉ. जाखड़ ने बताया कि छात्राओं ने संस्था के संरक्षक डॉ. घासीराम वर्मा के सपनों को साकार कर दिखाया है।

## झुंझुनू इंटरनेशनल में जस्ट एमिनीट का आयोजन

**माई झुं.** न्यूज। जीवम समूह के मोदी रोड स्थित झुंझुनू इंटरनेशनल स्कूल में सटर्डेई एक्टिविटी के अंतर्गत इन्टरहाउस कॉम्पिटिशन के रूप में वीनस हाउस ने जस्ट ए मिनट कार्यक्रम का आयोजन किया गया। इस प्रतियोगिता में अनेक प्रकार के फनी गेम्स छात्र छात्राओं ने पुरी तैयारी के साथ उत्साहपूर्वक भाग लिया। सभी राउण्डस बहुत मनोरंजक थे। दर्शक दीर्घा में बैठे विद्यार्थियों ने भी इस प्रतियोगिता का भरपूर आनन्द उठाया। अभिभावक सुप्यार कॉलेज को इस कार्यक्रम में मुख्य अतिथि के रूप में आमंत्रित किया गया। उपप्रधानाचार्य सामेश भारद्वाज इस प्रतियोगिता के जज थे। सभी विजेता छात्र छात्राओं को प्रधानाचार्य सुनीता मिश्रा व उपप्रधानाचार्य सोमेश भारद्वाज ने मेरिट बैज लगाकर सम्मानित किया। संचालन अध्यापिका आशा दंडिया ने किया।

## रीको के द्वितीय फेज क्षेत्र में सामूहिक पौधारोपण

**झुंझुनू,** 15 जुलाई। यहां रीको के द्वितीय फेज क्षेत्र में हरित राजस्थान कार्यक्रम के अंतर्गत बुधवार को शाम सामूहिक पौधारोपण किया गया। इस दौरान कुल 350 पौधे लगाये गये। इस क्षेत्र में इतने ही पौधे गुरुवार को भी लगाये जाएंगे। कार्यक्रम का शुभारम्भ जिला परिषद के अतिरिक्त मुख्य कार्यकारी अधिकारी रामनिवास मेहता ने शीशम व अशोक का पौधा लगाकर किया। इस अवसर पर जिला उद्योग केन्द्र के महाप्रबन्धक मनीराम, रीको के वरिष्ठ प्रबन्धक एस.पी. शार्दूल, राजस्थान वित्त निगम के प्रबन्धक बी.पी. गोरा, बुडाना स्कूल के प्रधानाचार्य पितराम सिंह गोदारा, झुंझुनू उद्योग संघ के अध्यक्ष ओमप्रकाश सहारण तथा फूलचन्द बड़बर सहित अन्य स्टाफ कर्मियों और स्थानीय उद्यमियों ने भी इस आयोजन में हिस्सा लिया और पौधे लगाये। इस आयोजन के दौरान ए.सी.ई.ओ. रामनिवास मेहता ने औद्योगिक क्षेत्र में लगाये गये पौधों की समुचित परवरिश करने की आवश्यकता पर बल दिया और कहा कि यह सभी पौधे जीवित रहने पर ही यह आयोजन सार्थक माना जायेगा।

**वन विभाग के छह कार्य मंजूर:** जिला कलेक्टर ने नरेगा के तहत वन विभाग के छह कार्यों के लिए 28 लाख 18 हजार रुपये की राशि स्वीकृत की है। ये कार्य अलसीसर क्षेत्र में धीरासर, खारा का बास व हमीरी कलां तथा झुंझुनू क्षेत्र के मरोत गांव में मंजूर किये गये हैं जिनमें वृक्षारोपण कार्य भी शामिल है।

**सांसद कोटे में दो कार्य स्वीकृत:** जिला कलेक्टर आलोक गुप्ता ने एक आदेश जारी कर शीशम ओला के सांसद कोटे से उदयपुरवाटी क्षेत्र के खरबासों की ढाणी में चार लाख रुपये की लागत के दो कार्य स्वीकृत किये हैं। आदेश के अनुसार गांव के रा.प्रा.विद्यालय की चारदीवारी बनाने तथा खरबासों की ढाणी से गोदारों की ढाणी तक ग्रेवल सड़क निर्माण के लिए दो-दो लाख रुपये की राशि मंजूर की गई है।

## ग्रामीण हाट परिसर में सामूहिक पौधारोपण

**झुंझुनू,** 9 जुलाई। जिला उद्योग केन्द्र की ओर से हरित राजस्थान अभियान के अंतर्गत गुरुवार को प्रातः आबूसर स्थित ग्रामीण हाट परिसर में सामूहिक पौधारोपण किया गया। जिला परिषद के सी.ई.ओ. डॉ. गौतम मुखर्जी के मुख्य आतिथ्य में सम्पन्न इस कार्यक्रम में कुल 101 पौधे लगाये गये। जिला उद्योग केन्द्र के महाप्रबन्धक मनीराम, रीको के वरिष्ठ प्रबन्धक एस.पी. शार्दूल व राजस्थान वित्त निगम के प्रबन्धक बी.पी. गोरा सहित अन्य स्टाफ कर्मियों ने इस आयोजन में हिस्सा लिया और पौधे लगाये। इस अवसर पर डॉ. मुखर्जी ने ग्रामीण हाट परिसर को हरा-भरा करने के लिए पौधों की समुचित परवरिश करने के निर्देश दिये।

## जवान कंस्ट्रक्शन ग्रुप ऑफ कम्पनीज की ओर से पौधारोपण

**माई झुं.** न्यूज। राजस्थान पत्रिका के मानव मित्र संस्थान के तत्वावधान में हरियाली राजस्थान का आगाज गुरुवार को समारोहपूर्वक किया गया। पहले दिन हरियाली राजस्थान तथा हरित राजस्थान अभियान के तहत जवान ग्रुप ऑफ कम्पनीज की ओर से काना पहाड़ में पौधारोपण किया गया। जवान ग्रुप ऑफ कम्पनीज के चेयरमैन श्यामसिंह कटेवा, राजस्थान पत्रिका के जिला प्रभारी महेन्द्र सिंह शेखावत, अशोकसिंह बड़गांव तथा पूर्व पार्षद खालिद हुसैन ने गुलमोहर का पौधा लगाकर अभियान की शुरुआत की। अभियान के तहत काना पहाड़ में एक हजार पौधे लगाए जाएंगे। इस मौके पर जवान ग्रुप ऑफ कम्पनीज के चेयरमैन श्यामसिंह कटेवा ने कहा कि पौधे हमारे जीवन का आधार हैं। उन्होंने हरियाली राजस्थान तथा राज्य सरकार के हरित राजस्थान के तहत २५ हजार पौधे लगवाने की घोषणा की। जिला प्रभारी महेन्द्र सिंह ने अतिथियों का स्वागत किया। इस मौके पर अशोक सिंह बड़गांव, पूर्व अध्यापक मुस्ताक दिल, उम्मेद भाटी, जाकिर हुसैन, प्रताप सिंह आदि ने विचार व्यक्त किए। इस मौके पर जवान ग्रुप ऑफ कम्पनीज की ओर गुरुवार को प्रतिभावन विद्यार्थियों को छात्रवृत्ति प्रदान की गई।

## वरदान साबित हुआ बगड़ का रोजगार मेला

**झुंझुनू,** 3 जुलाई। जिले के बगड़ कस्बे में स्थित शिव ओंकार माहेश्वरी तकनीकी प्रशिक्षण संस्थान में जिला उद्योग केन्द्र के सहयोग से शुक्रवार को आयोजित रोजगार मेला बेरोजगारों के लिए वरदान साबित हुआ। इस मेले में पंजीकृत कुल 353 बेरोजगारों में से 272 बेरोजगारों को विभिन्न कम्पनियों ने रोजगार के लिए चयन कर लिया। इनमें अधिकांश आई.टी.आई. ट्रेण्ड बेरोजगार शामिल हैं। जिला उद्योग केन्द्र के महाप्रबन्धक मनीराम ने बताया कि इस मेले में सर्वाधिक 80 आशार्थियों का चयन सिम्बोसिस मैनेजमेण्ट कंसल्टेंट्स-जयपुर नामक कम्पनी द्वारा किया गया जबकि प्रताप टेक्नोक्रेट्स-जयपुर ने 58 और बिरला सन लॉईफ-जयपुर ने 52 बेरोजगारों का रोजगार के लिए चयन किया। इनके अलावा हॉवेल्स इंडिया-अलवर की ओर से 38, आर.एस.डबल्यू.एम.-रीगस की ओर से 33 तथा अलकेमिस्ट-दिल्ली की ओर से 11 आशार्थियों का रोजगार के लिए चयन किया गया। इस अवसर पर आयोजित समारोह के मुख्य अतिथि अपर कलेक्टर राजेन्द्र प्रसाद मिश्रा तथा विशिष्ट अतिथि शिव ओंकार संस्थान बगड़ के प्रबन्ध संचालक विनोद कासिमपुरिया थे। जिला उद्योग केन्द्र के महाप्रबन्धक मनीराम, आई.टी.आई. बगड़ के अधीक्षक कुम्भाराम तथा जिला रोजगार अधिकारी हरिश्चन्द्र वर्मा भी मंचासीन थे।

## इंडियन गर्ल्स ऑफ एज्यूकेशन में सांस्कृतिक कार्यक्रम में दी रंगारंग प्रस्तुतियां

**माई झुं.** न्यूज। अम्बेडकर भवन में इण्डियन गर्ल्स कॉलेज ऑफ एज्यूकेशन वीएड कॉलेज रीको का वार्षिकोत्सव मनाया गया जिसके मुख्य अतिथि थे। एएसपी ललित माहेश्वरी, कार्यक्रम अध्यक्षण महामण्डलेश्वर अर्जुनदास महाराज एवं विशिष्ट अतिथि अलसीसर प्रधान नरेन्द्र खींचड़, सीओ स्काउट मान महेन्द्रसिंह

# जिला स्तरीय वन महोत्सव में पांच सौ पौधे लगाये

**झुंझुनू,** 19 जुलाई। साठवें वन महोत्सव के अवसर पर यहां पुलिस लाइन के सामुदायिक भवन परिसर में रविवार को आयोजित जिला स्तरीय समारोह में बड़ी संख्या में एकत्रित लोगों ने पांच सौ पौधे लगाये। इनमें अधिकांश नीम और शीशम के पौधे हैं। क्षेत्रीय विधायक वृजेन्द्र सिंह ओला, जिला कलेक्टर आलोक गुप्ता, पुलिस अधीक्षक अजयपाल लाम्बा, जिला परिषद के सी.ई.ओ. डॉ. गौतम मुखर्जी व ए.सी.ई.ओ. एवं हरित राजस्थान कार्यक्रम के जिला प्रभारी रामनिवास मेहता ने पौधारोपण कर समारोह का शुभारम्भ किया। इसके बाद वहां उपस्थित स्काउट-गाइड, अधिकारियों व कर्मचारियों, जन प्रतिनिधियों तथा गणमान्य लोगों ने भी पौधे लगाये।

इस अवसर पर आयोजित समारोह में मुख्य अतिथि एवं क्षेत्रीय विधायक वृजेन्द्र ओला ने जिले के खेतड़ी व उदयपुरवाटी क्षेत्र में स्थित अरावली की पहाड़ियों पर हवाई जहाज के जरिये बीजों का छिड़काव कराने तथा जिले में बन्द पड़ी सभी



पौधशालाओं को नरेगा के तहत पुनर्जीवित करने का सुझाव दिया। उन्होंने हरित राजस्थान को सामाजिक गतिविधियों से जोड़ने तथा लगाये गये पौधों की समुचित सार-संभाल करने की आवश्यकता पर भी बल दिया। अपने अध्यक्षीय उद्बोधन में जिला कलेक्टर आलोक गुप्ता ने इस पौधारोपण को वर्तमान पीढ़ी द्वारा आने वाली पीढ़ी के लिए एक बेशकीमती सौगात के रूप में रेखांकित किया। उन्होंने बताया कि पांच वर्षीय हरित राजस्थान कार्यक्रमान्तर्गत जिले में अगले वर्ष 16 लाख पौधे तैयार किये जाएंगे और जिले को हरा-भरा बनाने के

लिए संकल्पबद्ध होकर कार्य किया जाएगा।

पुलिस अधीक्षक अजयपाल लाम्बा ने विश्वास दिलाया कि वन महोत्सव के दौरान इस परिसर में लगाये गये पौधों की सुरक्षा की जाएगी। उन्होंने बताया कि इस वर्ष जिले के प्रत्येक थाना परिसर में 100-100 तथा पुलिस लाइन परिसर में एक हजार पौधे हरित राजस्थान कार्यक्रम के अंतर्गत लगाये गये हैं। पुलिस अधीक्षक ने सूखे राजस्थान को हरित राजस्थान में बदलने का आह्वान करते हुए हर व्यक्ति को एक एक-एक पौधा अवश्य लगाने की बात कही। जिला परिषद के सी.ई.ओ. डॉ.

गौतम मुखर्जी ने बताया कि जिले की प्रत्येक ग्राम पंचायत में 10-10 बीघा गोचर भूमि को वृक्षारोपण के लिए संरक्षित किया गया है। इसके अलावा जिले में 18 विशेष संरक्षित क्षेत्र कायम किये गये हैं जहां सघन पौधारोपण किया जाएगा। ए.सी.ई.ओ. रामनिवास मेहता तथा उपवन संरक्षक दया सिंह दुलड़ ने भी विचार व्यक्त किये। प्रारम्भ में स्कूली बालिकाओं द्वारा वानिकी प्रार्थना प्रस्तुत की गई। मंच संचालन पी.टी.आई. सतवीर झाझड़िया ने किया। सहायक वन संरक्षक ने अन्त में आभार ज्ञापित किया तथा वन संरक्षण की सामूहिक शपथ दिलाई।

**महावीर इन्टरनेशनल द्वारा वृक्षारोपण :** वन महोत्सव के उपरोक्त समारोह के पश्चात सदर थाना के नजदीक महावीर इन्टरनेशनल की ओर से वृक्षारोपण कार्यक्रम का आयोजन किया गया।

जिला कलेक्टर आलोक गुप्ता एवं जिला पुलिस अधीक्षक अजयपाल लाम्बा ने संस्था अध्यक्ष पी.एल. शर्मा, पूर्व अध्यक्ष एडवोकेट बी.के. अग्रवाल, ओमप्रकाश आवसुरिया, सतीश कुलहरि, गोविन्दकुमावत, कालूराम खींची, जाहिद अली खोखर, रामनिवास सोनी, शिवप्रसाद महर्षी, डी.एन. तुलस्यान के सानिध्य में वृक्षारोपण किया।



वृक्षारोपण करते जिला कलेक्टर आलोक गुप्ता, जिला पुलिस अधीक्षक अजयपाल लाम्बा एवं विधायक वृजेन्द्र ओला फोटो : रामनिवास सोनी

## मतदाता सूचियां तैयार करने का कार्य प्रारम्भ

**झुंझुनू,** 17 जुलाई। राज्य निर्वाचन आयोग के निर्देशानुसार झुंझुनू नगर परिषद तथा बिसाऊ नगरपालिका को मतदाता सूचियों की हस्तलिखित प्रतियां तैयार करने का कार्य प्रारम्भ हो गया है जो आगामी 7 अगस्त तक चलेगा।

क्षेत्र के निर्वाचक रजिस्ट्रीकरण पदाधिकारी एवं एस.डी.एम. नरेन्द्र कुमार कोटारी ने बताया कि 10 से 13 अगस्त तक निर्वाचन नामावलियों को वाडों के मतदान केन्द्रों पर पढ़कर सुनाया जाएगा तथा 17 अगस्त से 16 सितम्बर तक इनके मुद्रण का कार्य होगा। इसके बाद 22 सितम्बर को इन मतदाता सूचियों का प्रारूप प्रकाशन किया जाएगा जिसके आधार पर आक्षेप एवं दावा प्रस्तुत एक अक्टूबर तक की जा सकेगी। इन दावों और आक्षेपों का निस्तारण 14 अक्टूबर तक कर 20 अक्टूबर तक पूरक सूचियां तैयार करली जाएगी तथा 21 अक्टूबर 2009 को मतदाता सूचियों का अन्तिम प्रकाशन किया जाएगा। उपखण्ड अधिकारी ने त्रुटि रहित मतदाता सूचियां तैयार करने के लिए उक्त दोनों क्षेत्र के जन प्रतिनिधियों से सहयोग की अपेक्षा की है। इसी सन्दर्भ में चर्चा के लिए उन्होंने शनिवार को सुबह 10 बजे सूचना केन्द्र सभागार में जन प्रतिनिधियों को एक बैठक भी आहूत की है।

## शाला प्रवेशोत्सव पर कलेक्टर ने पोस्टर का विमोचन किया



**झुंझुनू,** 7 जुलाई। जिला कलेक्टर आलोक गुप्ता ने मंगलवार को अपराह्न यहां अपने कक्ष में बुडाना स्थित राजकीय उ.मा.वि. द्वारा शाला प्रवेशोत्सव पर जारी एक पोस्टर का विमोचन किया। इस अवसर पर उन्होंने विद्यालय की गतिविधियों की जानकारी प्राप्त की तथा ग्रामीण क्षेत्र के इस सरकारी स्कूल में जन सहयोग से कराये गये विकास कार्यों और आकर्षक पोस्टर जारी करने के प्रयासों की सराहना की। जिला कलेक्टर ने प्रधानाचार्य को देहात अंचल के इस स्कूल में विशेष मेहनत करके मेरिट वाले बच्चे तैयार करने की हिदायत भी दी। विद्यालय के प्रधानाचार्य पितराम सिंह गोदारा ने जिला कलेक्टर को अपनी स्कूल की विशिष्टताओं

से अवगत कराते हुए बताया कि यह विद्यालय राज्य सरकार द्वारा घोषित जिले का सर्वश्रेष्ठ तथा प्रदेश के दस श्रेष्ठ विद्यालयों में एक है। शैक्षावाटी अंचल में यह एकमात्र ऐसा ग्रामीण विद्यालय है जहां राज्य सरकार ने इस वर्ष विज्ञान संकाय खोलने की स्वीकृति प्रदान की है। इस स्वीकृति के बाद इसी शिक्षा सत्र से स्कूल में जीव विज्ञान, गणित, भौतिक विज्ञान व रसायन विज्ञान के अध्ययन की सुविधा उपलब्ध हो जाएगी जिसके लिए प्रवेश कार्य प्रारम्भ कर दिया गया है। प्रधानाचार्य ने बताया कि स्कूल के कुल 124 बच्चे बोर्ड की परीक्षा में बैठे थे जिनमें 13 प्रथम श्रेणी, 78 द्वितीय श्रेणी और शेष 26 तृतीय श्रेणी से उत्तीर्ण हुए हैं।

भाटी, उमांशकर महामियां, सुधाकर शर्मा, महेश बसावतिया, रामगोपाल महामियां आदि। प्राचार्य मोहनसिंह ने अतिथियों का स्वागत किया। समारोह में स्कूली छात्राओं ने सुंदर एक से बढकर एक सांस्कृतिक कार्यक्रम प्रस्तुत किए। कार्यक्रम का संचालन सरोज पायल ने किया।

**पुण्यतिथि**  
**21 अगस्त**  
**2001**

**स्मृति शेष**  
**मधुसूदन**  
**तुलस्यान**

**पुण्यतिथि पर हमारी भावभीनी श्रद्धांजलि..**

मर्यादामय व अपने सद्गुण की सौरभ का उपासक कर्मठ व्यापारी सादगी जीवन और लायन्स क्लब में 10 वर्ष तक सक्रिय समाज सेवी अपने सपनों का संसार रचाकर जीवन मज़दार में अकस्मात अनन्त में विलीन हो गया। बीता हुआ कल आज भी स्मृति मय है और सभी के जीवन का आईना है। यह भावना दिवंगत जीवन के प्रति आस्था जगाये रखती है और वर्तमान काल का मूल्य समझाती है। इस पुण्यात्मा की दिव्य ज्योति का प्रकाश परिवार में सभी को सदा आत्मबल व सदप्रेरणा दे।

भ्राता - कृष्ण मुरारी, शिवशंकर, कुंजबिहारी, राजेन्द्र कुमार  
पुत्र - दीपक फुफा - श्याम सुन्दर सराफ मुम्बई  
माता-पिता - द्रोपती देवी - नंदलाल तुलस्यान, झुंझुनू  
दामाद - संदीप नांगलिया सूरत, नितिन सुरेश हैदराबाद

### जीवन

परिवर्तन जीवन का सूत्र है जो जीवित है वह निरंतर बदल रहा है। हर क्षण अपना रूप बदलता है। हर नये बदलाव से नई उम्मीदें भी पैदा होती हैं। गर्म से शिशु बाहर आता है बचपन अवस्था स्थिर नहीं रहती बल्कि फिर यौवना वस्था के बाद वृद्धावस्था के बाद वृद्धावस्था भी आती है जो अपने जाने का वक्त बच का है इसमें जो उतार चढ़ाव है वहीं जिंदगी है। शरीर, इन्द्रियां, श्वासोच्छ्वास, आहार, भाषा और मन जीवन के छ सेतु है इसमें जिज्ञासा, विचार, प्रयत्न व त्याग व अविरल प्रवाह होता रहता है। हालात को संगत के साथ भी बदलती है जिंदगी की रंगत भी। उर्जाशक्ति के कारण प्राणी का अस्तित्व है। यह अनन्त शक्तियों का भण्डार व प्रकाशवान स्तम्भ है। जीवन एक नाट्य है जो हँसता और रूलाता है। जरा सी बात देर तक रूलाती रही खुशी में भी आंखे बहाती रही। कोई मिलकर खो गया तो कोई खोकर मिल गया। इस तरह आशा व निराशा की किरण है। यह प्रभु से मिला क्षण भंगूर और सुखद वरदान है। जीवन पुष्प के समान मुरझा सकता है। यह महासागर है जिसमें लहरे उठती हुई आती हैं और शांत हो जाती हैं। यह एक झरना भी है अपनी सीमा में रात दिन बहता रहता है। जीवन भर प्रकृति हमें परिवर्तित करती रहती है और हम परिवर्तन को रोकने में लगे रहते हैं। प्रायः जीवन विचार, आचरण, संस्कार और वृत्तियों पर चलता है। दूसरों के दुख सुख में शामिल रहने से जीवन में सरसता बनी रहती है। आदान प्रदान करना ही जीवन है कुछ लिया तो देसा दे कि पाने वाला धन्य हो जाए। जीवन में कुछ यादें ऐसी होती हैं जो मृत्यु का समय व्यतीत होने पर भी अवसर आने पर याद रहती हैं। अतः जिंदगी के सार को खोजना ही जीवित रहना है।

**नन्दलाल तुलस्यान मुम्बई प्रवासी**